

पिंपरी चिंचवड महानगरपालिका
पिंपरी-४११ ०१८, नगरसचिव कार्यालय
क्रमांक- नस/४/कावि/ १५१ /२०१०
दिनांक- १० / ५ /२०१०

प्रति,

मा.....
सदस्य, पिंपरी चिंचवड महानगरपालिका,
पिंपरी- ४११ ०१८

विषय :- पिंपरी चिंचवड महानगरपालिकेची मा.महापालिका सभा
दिनांक २०/०५/२०१० रोजी दुपारी २ : ०० वाजता आयोजित
केलेबाबत...

माननिय महोदय / महोदया,

पिंपरी चिंचवड महानगरपालिकेची माहे मे- २०१० ची मासिक मा.महापालिका
सभा गुरुवार दिनांक २०/०५/२०१० रोजी दुपारी २:०० वाजता महानगरपालिका प्रशासकीय
इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची
कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,

नगरसचिव
पिंपरी चिंचवड महानगरपालिका
पिंपरी- ४११ ०१८

प्रत :- १) कार्यालयीन नोटीस बोर्ड
२) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी- ४११ ०१८

सूचना

[मुंबई प्रांतिक महानगरपालिका अधिनियम १९४९ चे अनुसूची प्रकरण २ मधील नियम क्रमांक १ (ए)(एच)(आय) अन्वये.]

कार्यपत्रिका क्रमांक- ४७

पिंपरी चिंचवड महानगरपालिकेची माहे मे- २०१० ची मासिक मा.महापालिका सभा गुरुवार दिनांक २०.०५.२०१० रोजी दुपारी २:०० वाजता महानगरपालिका प्रशासकीय इमारती मधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

मा.महापालिका सभा क्र.४६ दि.२०/०४/२०१० व २१/४/२०१० (दु.१.०० व १.५०)चा सभावृत्तांत कायम करणे.

प्रश्नोत्तरे

[मुंबई प्रांतिक म.न.पा. अधिनियम १९४९ चे कलम ४४ अन्वये]

मा. स्थायी समितीचे ठराव

विषय क्रमांक १) संदर्भ- १) मा.आशा सुर्यवंशी, मा.जयश्री गावडे यांचा प्रस्ताव
२) मा.स्थायी समितीकडील ठ.क्र.११००८ दि.२२.४.२०१०

संग्राम स्पोर्ट्स क्लब यांस र.रु.२,००,०००/- अनुदान व पुणे जिल्हा हौशी सायकलींग संघटना यांस अनुदानाची अट शिथिल करून र.रु.१,००,०००/- अनुदान देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २) संदर्भ- १) मा.महापालिका आयुक्त यांचे जा.क्र.वैद्य/७/कावि/९४१/१० दि.२२/४/१०
२) मा.स्थायी समिती ठराव क्र. ११०५३ दि.४.५.२०१०

मनपाच्या सर्व रूग्णालये व दवाखान्यांमध्ये पीएमपीएमएल कर्मचारी (पुर्व पी.सी.एम.टी.) व त्यांचे कुटूंबियांना मोफत वैद्यकीय सुविधा पुढील निर्णय होईपर्यंत देणेस मान्यता देणेकामी मा.महापालिका सभेकडे शिफारस करणेत येत आहे.

- विषय क्रमांक ३) संदर्भ- १) मा.महापालिका आयुक्त यांचे जा.क्र.भूजि/२/कावि/१००/१० दि.२७/४/१०
२) मा.स्थायी समिती ठराव क्र. ११०६९ दि.४.५.२०१०

से.नं.२४, संत तुकाराम महाराज व्यापारी संकुल मधील रिक्त ५ गाळे २५ वर्षांच्या भाडेपट्टाने (लिज) देणेकामी प्राप्त निविदा मधील सर्वोच्च दराच्या १) एन आय बी आर संस्था (गाळा क्र : बी - १ ला म - ४ क्षेत्र ३९.५६ चौ.मी. र.रु.१४,५०,०००/-) २) एन आय बी आर संस्था (गाळा क्र : बी - १ ला म - ६ क्षेत्र ३१.०६ चौ.मी.र.रु.१०,५०,०००/-) ३) श्रीम.शर्मिला बाबर (गाळा क्र.सी - तळ म - १६ क्षेत्र २१:०० चौ.मी.र.रु.१०,६६,०००/-) ४) श्रीम विजया सोनवणे (गाळा क्र: सी - तळ म - १७ क्षेत्र २१.०० चौ.मी.र.रु. ९,००,०००/-) ५)श्री.राजेंद्र बाबर(गाळा क्र.डी - तळ - १० क्षेत्र २१:०० चौ.मी.र.रु.१०,६६,०००/- या निविदा धारकांना प्रस्तावित केलेप्रमाणे गाळे २५ वर्षांच्या लिजने निविदा अटी शर्तीनुसार देणेस मा.आयुक्त यांचे प्रस्तावाप्रमाणे मान्यता देणेत यावी से.नं.२४ श्री.संत तुकाराम महाराज व्यापारी संकुल निगडी येथील उपहारगृहासाठी निविदा प्रसिध्द केली होती. उपहारगृह ब्लॉक सी दुसरा मजल्यासाठी सौ.सुप्रिया शेटी यांनी निविदा भरली आहे मनपाची २५ वर्षा साठी लिज किंमत र.रु.४,१२,३००/- इतकी आहे सौ.सुप्रिया शेटी यांनी सदर गाळ्यासाठी र.रु.४,९०,०००/- देऊ केली आहे ही रक्कम मनपाच्या लिज रकमेपेक्षा जास्त असल्याने से.नं.२४ श्री.संत तुकाराम महाराज व्यापारी संकुल निगडी येथील उपहारगृह ब्लॉक सी दुसरा मजल्यासाठी सौ.सुप्रिया शेटी यांना २५ वर्षासाठी लिजने (भाडेपट्टा करार) देण्यास मान्यता देणेत यावी अशी मा.महापालिका सभेकडे शिफारस करणेत येत आहे.

- विषय क्रमांक ४) संदर्भ- १) मा.महापालिका आयुक्त यांचे जा.क्र.सशअ/५५१/१० दि.४/५/१०
२) मा.स्थायी समिती ठराव क्र. ११०७८ दि.४.५.२०१०

मा.महापौर यांनी दि.२२ एप्रिल, २०१० रोजी आयोजित केलेल्या बैठकीमध्ये झोपडपट्टीतील ग्राहकांसाठी प्रति वर्षी र.रु.१,०७०/- ऐवजी प्रतिवर्षी र.रु.७००/- याप्रमाणे पाणीपट्टी आकारण्याचे जाहीर केलेनुसार सन २०१०-११ या वर्षात झोपडपट्टीतील ग्राहकांसाठी (मीटर न बसविलेल्या) प्रति वर्षी र.रु.१,०७०/- ऐवजी प्रतिवर्षी र.रु.७००/- याप्रमाणे पाणीपट्टी आकारण्यास मान्यता देणेकामी मा.महापालिका सभेकडे शिफारस करणेत येत आहे.

- विषय क्रमांक ५) संदर्भ- १) मा.प्रभाकर वाघेरे, मा.आशा सुर्यवंशी यांचा प्रस्ताव...
२) मा.स्थायी समिती ठराव क्र. ११०८३ दि.४.५.२०१०

नेपाळ कराटे असोसिएशन च्या वतीने दि.९ ते १५ मे २०१० रोजी आंतरराष्ट्रीय कराटे कॅम्प काठमांडू, नेपाळ येथे आयोजित करण्यात आला असून पिंपरी चिंचवड कराटे असोसिएशनच्या सात कराटे पट्टंस आमंत्रित करण्यात आले असल्याने सदरच्या स्पर्धेस उपस्थित रहाणेकामी पिंपरी चिंचवड कराटे असोसिएशनच्या नांवे र.रु.८०,०००/- अनुदान अनुदानाच्या अटी शिथिल करून मा.महापालिका सभेच्या उमेदमान्यतेवर देणेस मान्यता देणेत येत आहे. मा.महापालिका सभेकडील मान्यतेकामी मा.महापालिका सभेकडे शिफारस करणेत येत आहे.

- विषय क्रमांक ६) संदर्भ- १) मा.जितेंद्र ननावरे, मा.रामदास कुंभार यांचा प्रस्ताव...
२) मा.स्थायी समिती ठराव क्र. ११०९३ दि.४.५.२०१०

सन २०१०-११ चे अंदाजपत्रका तील पुस्तक क्र.३ मधील पान क्र.२६२ ब)भाजी मार्केट प्रभाग अ.क्र.१ प्रभाग क्र.९२ सांगवी येथील भाजी मंडई इमारतीची स्थापत्य विषयक दुरुस्तीची कामे करणे याकामावर तरतूद केलेली नसल्याने सदर कामाचे दुरुस्तीसाठी र.रु.१,००,०००/- तरतूद करणेसाठी अंदाजपत्रक पुस्तक क्र.२ संगणक विभाग पान क्र.१०० व १०१ वरील अ.क्र.४ संगणक दुरुस्ती व देखभाल या लेखाशिर्षावरील तरतूद र.रु.३० लाख मधून र.रु.१,००,०००/- वर्ग करणेस मान्यता देणेकामी मा.महापालिका सभेकडे शिफारस करणेत येत आहे.

मा. विधी समितीचे ठराव

- विषय क्रमांक ७) संदर्भ- १) मा.महापालिका आयुक्त यांचे जावक क्र.नरवि/कावि/वि.नि.
नि./०८/२०१० दि.०४/०२/२०१०
२) मा.विधी समितीकडील ठ.क्र.२६० दिनांक ५.२.२०१०
३) मा. महापालिका सभा ठ.क्र.८४९ दिनांक २१.४.२०१० अन्वये

मंजूर विकास नियंत्रण नियमावलीमध्ये आरक्षित जागेच्या सभोवताली असलेल्या वापराचे वर्गीकरण विचारात घेऊन विकास हक्क हस्तांतरणासाठी (टि.डी.आर.)अनुज्ञेय करावयाचा चटई क्षेत्र निर्देशांक किती असावा हे प्रस्तावासोबतच्या तक्त्यात नमूद करण्यात आलेले असून त्यानुसार म.प्रा.व न.रा.अधिनियम १९६६ चे कलम ३७ (१) नुसार मंजूर विकास नियंत्रण नियमावलीमध्ये नियम क्र. N.2.4.5 मध्ये बदल करणेसाठी/तरतुदी नव्याने

समाविष्ट करणेसाठी पुढील प्रमाणे फेरबदल प्रस्तावीत करण्यात आला असून- “ N.2.4.5- The builtup area for the purpose of F.S.I. credit in the DRC shall be equal to the gross of the reserved plot to be surrendered & will proportionately increase or decrease according to the permissible FSI of the Zone where from the TDR has originated and more particularly mentioned in Table No.31”, त्यानुसार सदरचे नियम विकास नियंत्रण नियमावलीमध्ये समाविष्ट करण्याच्या फेरबदलास म.प्रा. व न.रा. अधिनियम १९६६ चे कलम ३७ (१) नुसार कार्यवाही करणेस मान्यता देणेकामी मा.महापालिका सभेकडे शिफारस करणेत येत आहे.
(टिप :- माहे मे- २०१० चे सभेमध्ये घेणेचे निर्णयाप्रमाणे)

विषय क्रमांक ८) संदर्भ :- १) मा.महापालिका आयुक्त यांचे जावक
क्र.नरवि/कावि/०५/४५/२०१० दि.५.२.२०१०
२) मा.विधी समितीकडील ठ.क्र.२७० दि.१९.३.२०१०
३) मा. महापालिका सभा ठ.क्र.८५५ दिनांक २१.४.२०१० अन्वये

पुणे विभागातील पाच महानगरपालिका पुणे महानगरपालिका, पिंपरी चिंचवड महानगरपालिका, कोल्हापूर महानगरपालिका, सोलापूर महानगरपालिका, सांगली मिरज कूपवाड शहर महानगरपालिका व पिंपरी चिंचवड नवनगर विकास प्राधिकरण क्षेत्राच्या मंजूर विकास नियंत्रण नियमावलीमध्ये Special Regulation for the safety and security of building to counter man-made disaster बाबत विशेष नियमावलीचा समावेश करणेबाबत शासनाने महाराष्ट्र प्रादेशिक नियोजन व नगररचना अधिनियम,१९६६ चे कलम ३७(१) (ए ए) अन्वये एकत्रितपणे प्रसिद्ध केलेल्या फेरबदल प्रस्तावावरील हरकती सुचना व मनपाचे अभिप्राय यावर विचार करून अभिप्रायाप्रमाणे अहवाल पाठविणेस मान्यता देणेकामी मा.महापालिका सभेकडे शिफारस करणेत येत आहे.
(टिप :- माहे मे- २०१० चे सभेमध्ये घेणेचे निर्णयाप्रमाणे)

विषय क्रमांक ९) संदर्भ :- १) मा.महापालिका आयुक्त यांचे जावक
क्र.प्रशा/१/कावि/४५७/१० दि.१३/०४/२०१०
२) मा.विधी समितीकडील ठ.क्र.२८२ दि.७.५.२०१०

शासन आदेशाप्रमाणे श्री.भ.द.घाडगे, वरिष्ठ लेखा अधिकारी यांची मुख्यलेखापरिक्षक पिंपरी चिंचवड महानगरपालिका या पदावर प्रतिनियुक्तीच्या अटी व शर्तीनुसार नेमणुक केली असून श्री.घाडगे यांना शासनाने दिनांक १० फेब्रुवारी २०११ पर्यंत तात्पुरत्या स्वरूपात पदोन्नतीने गट अ (वरिष्ठ) पदावर पदोन्नती देवुन मुख्यलेखापरिक्षक,पिंपरी चिंचवड महानगरपालिका या पदावर प्रतिनियुक्तीने दि.१०/२/२०११ पर्यंतच्या नियुक्तीस तसेच

शासनाचे नगरविकास विभागाची मान्यता प्राप्त होईल या उमेदमान्यतेवर दि.१०/२/२०११ पर्यंत करण्यात आलेल्या नियुक्तीस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १०) संदर्भ :- १) मा.महापालिका आयुक्त यांचे जावक क्र.प्रशा/१/कावि/४५५/१० दि.१३/०४/२०१०
२) मा.विधी समितीकडील ठ.क्र.२८३ दि.७.५.२०१०

श्री.सुभाष डुंबरे, अतिरिक्त आयुक्त यांना प्रतिनियुक्तीच्या अटी व शर्तीनुसार दिनांक ०२/४/२०१० पासून पुढे १ वर्ष कालावधीकरीता मुदतवाढ देण्यास मान्यता देणेची मागणी अमान्य करणेत यावी अशी मा.महापालिका सभेकडे शिफारस करणेत येत आहे.

विषय क्रमांक ११) संदर्भ :- १) मा.महापालिका आयुक्त यांचे जावक क्र.प्रशा/१/कावि/४६५/१० दि.१६/०४/२०१०
२) मा.विधी समितीकडील ठ.क्र.२८४ दि.७.५.२०१०

श्री.शहाजी पवार, सहा.आयुक्त यांना दि.२३/३/२०१० पासून पुढे ०१ वर्ष कालावधीसाठी मुदतवाढ देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक १२) संदर्भ :- १) मा.महापालिका आयुक्त यांचे जावक क्र.प्रशासन/१/कावि/४८९/१० दि.२३/०४/२०१०
२) मा.विधी समितीकडील ठ.क्र.२९५ दि.७.५.२०१०

श्री.अशोक मुंढे यांची दिनांक २६/६/२००९ पासून दिनांक ३१/८/२००९ पर्यंतच्या कालावधीसाठी अधिसंख्य असलेले सहा.आयुक्त या अभिनामाचे तात्पुरत्या स्वरूपातील पद निर्माण करून सदर पदावर नियुक्ती करणेस व महानगरपालिका आस्थापनेवर सहा.आयुक्त या पदावर कार्यरत असलेले अधिकारी श्री.बी.एन कांबळे हे महानगरपालिका सेवेमधून नियत वयोमानानुसार दि.३१/०८/२००९ रोजी सेवानिवृत्त झाले असल्याने सहा.आयुक्त या अभिनामाचे ०१ पद रिक्त झालेले असल्याने सदरच्या रिक्त झालेल्या पदावर श्री.अशोक मुंढे यांची दि.०१/९/०९ पासून ०१ वर्ष कालावधीसाठी नियुक्ती करणेस मान्यता देणेकामी मा.महापालिका सभेकडे शिफारस करणेत येत आहे.

- विषय क्रमांक १३) संदर्भ :- १) मा.महापालिका आयुक्त यांचे जावक क्र.जशुके/पापु/५८०/१० दि.१२/०४/२०१०
२) मा.विधी समितीकडील ठ.क्र.२९६ दि.७.५.२०१०

जलशुध्दीकरण केंद्र से.नं.२३ येथील टप्पा ३ संपवेलवर वाढीव पंपहाउसचे बांधकाम करणेकामी र.रु.६९,८२,८००/-चे खर्चास प्रशासकीय मान्यता देणेकामी मा.महापालिका सभेकडे शिफारस करणेत येत आहे.

- विषय क्रमांक १४) संदर्भ :- १) मा.सिद्धेश्वर बारणे,मा.स्मिता गुंजेकर यांचा प्रस्ताव...
२) मा.विधी समितीकडील ठ.क्र.३०१ दि.७.५.२०१०

स्थापत्य विभागामधील उपअभियंता श्री.शरद दादाभाऊ जाधव यांचे पदोन्नतीने किंवा इतर पदोन्नतीमुळे अनुसूचित जाती या प्रवर्गातील उपअभियंता (स्थापत्य) या पदाच्या रिक्त होणाऱ्या जागेवर अनुसूचित जाती या प्रवर्गातील पदवीधारक सेवाज्येष्ठतेमध्ये पहिले असलेले कनिष्ठ अभियंता, श्री. राजेंद्र कुंडलिक जावळे यांना उपअभियंता (स्थापत्य) या पदावर पदोन्नती देणेस मान्यता देणेत यावी अशी मा.महापालिका सभेकडे शिफारस करणेत येत आहे.

मा.शिक्षण मंडळाकडून आलेली पत्रे

- विषय क्रमांक १५) संदर्भ :- १) क्र.शिमं/अस्था/कावि/१२८/२०१०, दि. ०४/०३/२०१०
२) मा.शिक्षणमंडळाकडील ठ.क्र.६०४ दि. ३०.३.२०१०

विषय क्र.१० - शिक्षण मंडळाच्या अस्थापनेवरील शिपाई कर्मचा-यांचे वारसास अनुकंपा तत्वावर मनपा सेवे मध्ये नोकरी मिळणेबाबत.
(सर्वसाधारण सभा क्रं.१५ दि. ०९/०३/२०१० चा तहकूब विषय)

शिक्षण मंडळाच्या अस्थापनेवर असणा-या शिक्षक कर्मचा-यांच्या वारसास मनपा सेवेमध्ये नोकरीत समावून घेण्यासाठी शिक्षण मंडळ कार्यालयाकडून ठराव क्र. १५३ दि.०२/०७/१९९० रोजी मंजूर करण्यात आलेला आहे. त्या अनुशंगाने मा.महापालिका सभेमध्ये ठराव क्रं. १६२५ दि. ०६/०९/१९९० रोजी मंजूर झालेला आहे.

पिंपरी चिंचवड महानगरपालिकेमध्ये हद्य वाढीमुळे दापोडीगांव पिंपरी चिंचवड मनपा कडे वर्ग करण्यात आले आहे. त्यामुळे यापुर्वी पुणे मनपाच्या अखत्यारीत असलेल्या दापोडी मधील शाळा व तेथील सर्व शिक्षक,शिक्षकेतर कर्मचारी दि. ०१/०२/२००० पासून पिंपरी

चिंचवड मनपाकडे वर्ग करण्यात आले आहेत. त्या मधील खालील कर्मचारी सध्या शिक्षण मंडळाच्या अस्थापनेवर कार्यरत आहेत.

क्रं.	नाव	पद	शाळा	शेरा
१	श्री.काशिनाथ आनंदा ढोले	शिपाई	दापोडी शाळा क्रं. ७६	कार्यरत
२	श्री.मोहन पांडूरंग निगडे	शिपाई	दापोडी शाळा क्रं.७६	कार्यरत
३	श्रीम.राधा काळूराम खेसे	शिपाई	दापोडी शाळा क्रं.५३	कार्यरत
४	श्रीम.शैला शशिकांत शिंदे	शिपाई	दापोडी शाळा क्रं.१२१	सेवानिवृत्त
५	श्री.रामचंद्र महादेव कोळी	शिपाई	दापोडी शाळा क्रं.३७	मयत
६	श्री.हेमंत तुकाराम गायकवाड	शिपाई	दापोडी शाळा क्रं.९३	कार्यरत

शिक्षक कर्मचा-यांप्रमाणेच वरील प्रमाणे शिपाई पदावर कार्यरत असणा-या कर्मचा-यांचा सेवा काळात मृत्यू झाल्यास त्यांच्या जवळच्या वारसास उदरनिर्वाहाचे साधन उपलब्ध करून देणेकामी मनपा सेवेत अनुकंपा तत्वावर नोकरीत सामावून घेणे जरूरीचे आहे. तरी त्याप्रमाणे सदरचा विषय मंजूरीसाठी शिक्षण मंडळ सभेपुढे ठेवण्यात आला होता. त्यावर सभेत सांगोपांग चर्चा होवून शिक्षण मंडळ अस्थापनेवर कार्यरत असलेल्या शिक्षक प्रमाणेच शिपाई कर्मचा-यांच्या वारसांस देखील अनुकंपा तत्वावर मनपा सेवेत नोकरीत सामावून घेण्यास मान्यता देणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे

विषय क्रमांक १६) संदर्भ- १) मा.महापालिका आयुक्त यांचे जावक क्र.अति/२/कावि/४१/२०१० दि.१०.०२.२०१०

२) मा.महापालिका सभा ठराव क्र.८५७ दि.२१/०४/२०१० अन्वये

विषय :- अनाधिकृत बांधकाम केलेल्या नगरसदस्यावर मुंबई प्रांतिक मनपा अधिनियम १९४९ चे कलम १२ अन्वये न्यायालयात संदर्भ करण्यासाठी परवानगी मिळणेबाबत-

श्री.संभाजी बारणे यांनी माहितीच्या अधिकारात करसंकलन विभागाकडून मिळविलेल्या माहितीप्रमाणे पिंपरी चिंचवड महापालिकेचे २५ नगरसदस्य/नगरसदस्या अनाधिकृत बांधकामाशी निगडित असून अशा नगरसदस्यावर कारवाई करण्यासाठीची विनंती महाराष्ट्र शासनाकडे करण्यात आली होती. शासनाने मनपा आयुक्ताकडे हे अर्ज चौकशीसाठी व पुढील कार्यवाहीसाठी पाठविले आहे.

या अर्जाच्या चौकशीकामी सर्व नगरसेवकांना कारणे दाखवा नोटीसा बजावून त्यांचा त्या संदर्भात खुलासा मागविणेत आला होता. त्यात काही नगरसदस्याचा खुलासा समाधान कारक असून काही नगरसेवकांनी मात्र अनाधिकृत बांधकामे केलेली आहेत./ होती. असे प्रथम दर्शनी दिसून येत आहे. अनाधिकृत बांधकामे गुंटेवारी कायदानुसार नियमानुकूल झालेली असली तरी त्यामुळे अशा नगरसेवकांवर अपात्रता सिध्द होते वा नाही ही बाब न्यायालयाकडे संदर्भ करूनच खात्री करणे शक्य आहे.

तसेच काही नगरसेवकांनी आपले खुलाशात सदरची मालमत्ता / बांधकामे आपले नसून आपले वडिल / आई / इतर नातेवाईक यांचे आहेत असे आपल्या खुलाशात नमुद केलेले आहे व त्याप्रमाणे करसंकलन विभागाकडे दुरुस्त नोंदीचे कागदपत्र सादर केलेले आहेत. तथापि संबंधित नगरसेवकांनी निवडणूक नामनिर्देशन पत्र भरतेवेळी केलेले मालमत्ता विषयक प्रतिज्ञापत्र पाहता सदरची मालमत्ता त्यांनी त्यांचे नावे असल्याचे प्रतिज्ञापत्रात नमुद केलेले आहे. अशा प्रसंगी संबंधित नगरसेवक अपात्र होईल वा कसे याचा न्यायालयांनी निर्णय देणे योग्य राहिल व त्यासाठी न्यायालयाकडे संदर्भ करणे गरजेचे आहे.

या पार्श्वभूमीवर उक्त अधिनियमाचे कलम १२ प्रमाणे नगरसदस्यांनी केलेल्या अनाधिकृत बांधकामाविषयी वाद उत्पन्न झाला असल्याने त्याविषयी न्यायाधिकांकडून निर्णय प्राप्त करून घेणे आवश्यक झालेले आहे. तथापि कलम १२ तील तरतुदीप्रमाणे असा संदर्भ न्यायालयाकडे करण्यासाठी सभागृहाने आयुक्तांना निर्देश देणे/विनंती करणे आवश्यक आहे. यास्तव सदरील विषयपत्र दि.१७/०३/२००८ रोजी मा.महापालिका सभेपुढे ठेवणेत आले होते. तथापि महापालिका सभा ठराव क्रमांक ६५३ दि.०३/०६/२००९ अन्वये सदर विषयाबाबतचा विचार दि.१९/०६/२०१० चे सभेचेवेळी करणेत यावा असा निर्णय झाला.

मा.उपसचिव, नगरविकास विभाग महाराष्ट्र शासन यांचेकडील दि.२०/०१/२०१० चे पत्रामध्ये नमुद केलेप्रमाणे पिंपरी चिंचवड शहरातील अनाधिकृत बांधकामे असणाऱ्या नगरसेवकांचे पद रद्द करणेबाबत मुंबई प्रांतिक मनपा अधिनियम १९४९ चे कलम ४४८ चा विचार करता कलम ४४८ नुसार याप्रकरणी हे आदेश प्राप्त झालेपासून ३० दिवसात सदरचा विषय महासभेपुढे ठेवून अधिनियमातील तरतुदीप्रमाणे निर्णय घेण्यात यावा असे निदेश दिलेले आहेत.

तरी सदरील शासनाकडील पत्राच्या अनुषंगाने सदरचा विषय मा.महापालिका सभेपुढे निर्णयार्थ ठेवणेत यावा.

(टिप :- माहे मे- २०१० चे सभेमध्ये घेणेचे निर्णयाप्रमाणे)

विषय क्रमांक १७) संदर्भ :- १) मा.महापालिका आयुक्त यांचे जावक

क्र.प्रशासन/६/कावि/१८८/२०१० दि. ३१.३.२०१०

२) मा.महापालिका सभा ठराव क्र.८५८ दि.२१/०४/२०१० अन्वये

विषयाचा आशय :- मुंबई प्रांतिक महानगरपालिका अधिनियम १९४९ चे कलम १३ नुसार श्री. उत्तम मुक्ताजी हिरवे-नगरसेवक यांचे पालिका सदस्यपद रद्द करून त्यांच्याविरुद्ध भा.द.वि.कलम ३५३ नुसार गुन्हा दाखल करण्यासाठी ३/४ पालिका सदस्यांची शिफारस शासनाकडे पाठविण्याबाबत.

वरील विषयाच्या आशयाचे दिनांक १९/०१/२०१० विषयपत्र प्रशासनाने मा.महापालिका सभेपुढे सादर केले होते. त्यानुषंगाने मा.महापालिका सभेने ठराव क्रमांक ८१९,दिनांक २०/०२/२०१० अन्वये “ अधिनियमातील तरतुदीनुसार श्री. उत्तम मुक्ताजी हिरवे यांना कारणे दाखवा नोटीस देऊन त्यांचा खुलासा घ्यावा व खुलाशावरील अभिप्रायासह आयुक्तांनी फेरसादर करावे ” असे आदेश दिले आहेत.

मा.महापालिका सभेच्या उक्त आदेशानुसार श्री.हिरवे-नगरसेवक यांचा खुलासा घेण्यासाठी दिनांक ०२/०३/२०१० ची नोटीस श्री.हिरवे यांच्यावर बजाविण्यात आली होती. या नोटीसीचा खुलासा श्री.हिरवे यांनी दिनांक १५/०३/२०१० चे पत्राने त्यांचे वकिलांमार्फत सादर केलेला आहे. नोटीसीचे खुलाशात श्री.हिरवे यांनी घटना घडल्याचे नाकारले आहे. कोणत्याही महापालिका कर्मचा-यांस मारहाण केली नाही. साफसफाईचे काम शांततेने करून घेण्याचा प्रयत्न केलेला आहे. श्री. काळे मुकादम यांनी राजकीय हेतुने पोलीस चौकीमध्ये तक्रार दाखल केलेली आहे. त्यामुळे सदर तक्रारीचा गुणवत्तेनुसार निर्णय होईपर्यंत पालिका सदस्यत्व रद्द करण्याचा अधिकार महापालिका सभेस नाहीत ते बेकायदेशिर आहे. असा खुलासा श्री.हिरवे यांनी वकिलामार्फत सादर केलेला आहे.

श्री.हिरवे-नगरसेवक यांचा उक्त खुलासा स्वीकारणे योग्य नाही. त्यांनी पालिकेच्या अपंग कर्मचा-यांस मारहाण केलेली आहे. सदर कर्मचा-यांस वाय.सी.एम.रुग्णालयात उपचार घेणे भाग पडले आहे. श्री.हिरवे यांनी ते निर्दोष असल्याबाबत कोणतेही संयुक्तीक कारण दिलेले नाही. घटना घडलेली असतांना वर्तमानपत्रातूनही घटनेस प्रसिध्दी मिळालेली असतांना व वस्तुस्थितीनुसार तसे स्पष्ट दिसून येत असतांना केवळ घटना घडली नाही असे अभिवेदन देऊन श्री.हिरवे हे महापालिका सभेची दिशाभूल करीत आहेत. पोलीस चौकीत दाखल झालेली तक्रार व महापालिका सभेपुढे निर्णयार्थ दाखल असलेले विषयपत्र या दोन्ही भिन्न बाबी आहेत. मुंबई प्रांतिक महापालिका अधिनियमातील कलम १३ नुसार श्री.हिरवे यांचे पालिका सदस्यपद रद्द करण्याबाबत शासनाकडे शिफारस करण्याचा यथोचित निर्णय घेणे कायदेशिर बाब आहे.

सबब श्री.हिरवे-नगरसेवक यांचेवर बजाविलेल्या नोटीसीची प्रत व त्यांनी वकिलामार्फत सादर केलेल्या खुलाशाची प्रत मा.महापालिका सभेच्या अवलोकनार्थ (सोबत जोडलेली आहे) सादर करुन श्री.हिरवे यांचे पालिका सदस्यपद रद्द करण्याबाबत शासनाकडे शिफारस करण्याचा यथोचित निर्णय घेण्यासाठी प्रस्तुत विषय मा.महापालिका सभेपुढे सादर करावा. (टिप :- माहे मे- २०१० चे सभेमध्ये घेणेचे निर्णयाप्रमाणे)

मा.विशेष समित्यांचे वृत्तांत

मा.विधी समिती

विषय क्रमांक १८) अ) दि. २०/२/२०१०, ५/३/२०१० व १९/३/२०१० चे सभेचा सभावृत्तांत कायम करणे

ब) दि. ५/३/२०१० व १९/३/२०१० चे सभेचा सभावृत्तांत कायम करणे.
क) दि. १९/३/२०१० चे सभेचा सभावृत्तांत कायम करणे.

मा.झोपडपट्टी सुधार, गृहनिर्माण आणि समाजकल्याण समिती

विषय क्रमांक १९) अ) दि. ३/३/२०१०, १७/३/२०१० व २२/३/२०१० चे सभेचा सभावृत्तांत कायम करणे.

ब) दि. १७/३/२०१० व २२/३/२०१० चे सभेचा सभावृत्तांत कायम करणे.

मा.क्रिडा समिती

विषय क्रमांक २०) दि. ७/४/२०१० चे सभेचा सभावृत्तांत कायम करणे.

मा.ब प्रभाग समितीचे ठराव

विषय क्रमांक २१) संदर्भ :- १) मा.आयुक्त साो. यांचेकडील पत्र .नरवि/कावि/१अ/२३/१० दि. १८/१/२०१०

२) मा.ब प्रभाग समितीकडील ठराव क्र.१७० दि.१०/२/२०१०

विषय :- मौजे रावेत ता.हवेली येथील मंजूर विकास योजनेतील रावेत गावठाण ते धर्मराज मंगल कार्यालय ते किंवळे हद्दीपर्यंत १८.०० मी.रस्ता रुंदीखालील जागेचे भूसंपादन करणेबाबत.

पिंपरी चिंचवड महानगरपालिकेच्या वाढीव हद्दीच्या मंजूर विकास योजनेतील मौजे रावेत ता.हवेली येथील विकास योजनेतील रावेत गावठाण ते धर्मराज मंगल कार्यालय ते किवळे हद्दीपर्यंत १८.०० मी.रस्ता रुंदी या प्रस्तावाने बाधित होणा-या खाजगी मिळकतीचे महाराष्ट्र प्रादेशिक व नगररचना अधिनियम १९६६ चे कलम १२६ (२) व भूसंपादन कायदा १८९४ चे तरतुदीनुसार भूसंपादन करावे लागेल. या भूसंपादनास व याकामी येणा-या खर्चास (संबंधित भूमिसंपादन अधिकारी कळवतील ती नुकसान भरपाईची रक्कम) मा.महापालिका सभेची मान्यता घेणे आवश्यक असल्याने मा.महापालिका सभेपुढे मान्यतेकामी शिफारस करणेत येत आहे.

विषय क्रमांक २२) संदर्भ :- १) मा.हरिभाऊ तिकोने, अध्यक्ष, ब प्रभाग समिती यांचेकडील पत्र दि. १०/२/२०१०

२) मा. ब प्रभाग समितीकडील ठराव क्र. १७४ दि. १०/२/२०१०

विषय :- वॉर्ड क्र. ६४ गावठाण स.नं. ५९६ मधील खोकलाई देवी ग्रामदेवस्थान पाराचे रुंदीकरण वगळणेबाबत.

वॉर्ड क्र. ६४ चिंचवड गावठाण स.नं. ५९६ मधील मंजूर विकास योजनेप्रमाणे रस्ता रुंदीकरण प्रस्तावित आहे. सदर रस्ता रुंदीकरणामध्ये चिंचवड गावातील जागृत खोकलाई देवी मंदिर ग्रामदेवस्थान येत आहे. खोकलाई देवी ही जागृत पुरातन मंदिर असल्याने भाविकांच्या भावनेशी निगडीत आहे. सदर मंदिराची पुजाअर्चा येथील रहिवाशी श्री.सोमनाथ दशरथ तिकोने हे व त्यांच्या मागील तीन पिढ्यांपासून पुर्वापार करीत आहेत. याठिकाणी गावातील महिला वटसावित्री पौर्णिमाचे धार्मिक व इतर सांस्कृतिक कार्यक्रम, उत्सव ठिकठिकाणी वारंवार होत असतात. तेथे पुरातन वटवृक्ष, लिंबाचे झाड, जांभळाचे झाड अशा प्रकारचे अनेक झाडे त्या पाराच्या भोवतीने लावणेत आले आहेत.

स.नं. ५९६ मधील हा भाग चिंचवड गावातील गावठाणाचा भाग आहे. सदर खोकलाई देवी ग्राम देवस्थान आहे. सदर पारामुळे रहदारीस कोणत्याही प्रकारे अडचण होत नाही. तसेच मंदिराच्या पारावरील झाडामुळे सदर चौकात शोभा होते. तसेच चिंचवड गावठाणातील इतर मंदिराचे व धार्मिक स्थळांच्या बाबतीत मंदिर/पारांचा भाग वगळून ज्या प्रमाणे रस्ता रुंदीकरण करण्यात आले आहे त्याप्रमाणे गावातील नागरिकांचा/ग्रामस्थांचा धार्मिक भावनांचा विचार करून खोकलाई देवी ग्रामदेवस्थान पाराचे रस्ता रुंदीकरण रद्द करून पाराच्या मागील बाजूने सर्व्हे नं. ५९३/१,५९४,५९५ व ५९६ मधील जो पुर्वापार रस्ता होता. त्या रस्त्यावरील झालेले अतिक्रमण काढून टाकण्यात येऊन तेथे रस्ता रुंदीकरण करण्याची कार्यवाही महाराष्ट्र प्रादेशिक नगररचना व अधिनियम १९६६ चे कलम ३७ अन्वये फेरबदलाची कार्यवाही ठेवून शासनास मान्यतेसाठी सादर करणेकरीता मा.महापालिका सभेपुढे मान्यतेकामी शिफारस करणेत येत आहे.

मा.क प्रभाग समितीचे ठराव

विषय क्रमांक २३) संदर्भ :- १) मा.आयुक्त यांचेकडील क्र.नरवि/कावि/वडमुख/०५/१०
दि.२५/०९/२०१०

२) मा.क प्रभाग समितीकडील ठराव क्र.१४०३ दि.३/२/२०१०

विषय :- भूसंपादन.

मौजे-वडमुखवाडी ता.हवेली येथील स.नं. ६२पै,६३पै.व ६६ पै. यामधील
आ.क्र.२/४३ उंच पाण्याची टाकी खाजगी जागेचे भूसंपादन करणेबाबत.

पिंपरी चिंचवड महानगरपालिकेच्या भागशः मंजूर विकास योजनेतील मौजे-
वडमुखवाडी ता.हवेली येथील स.नं. ६२पै,६३पै.व ६६ पै. यामधील आ.क्र.२/४३ उंच पाण्याची
टाकी या प्रस्तावाने बाधित होणा-या खाजगी मिळकतीचे महाराष्ट्र प्रादेशिक व नगररचना
अधिनियम १९६६ चे कलम १२६ (२) व भूसंपादन कायदा १८९४ तरतुदीतील तातडीचे
कलमासह भूसंपादन करावे लागेल. या भूसंपादनास व याकामी येणा-या खर्चास (संबंधित
भूमिसंपादन अधिकारी कळवतील ती नुकसान भरपाईची रक्कम) मा.महापालिका सभेची
मान्यता मिळणेकामी शिफारस करणेत येत आहे.

विषय क्रमांक २४) संदर्भ :- १) मा.आयुक्त यांचेकडील क्र.नरवि/२ब/च-होली/०४/२०१०
दि.२५/९/२०१०

२) मा.क प्रभाग समितीकडील ठराव क्र.१४०४ दि.३/२/२०१०

विषय - मौजे च-होली येथील सं.नं.४०० पै,४०१पै,४०३पै मध्ये मुंबई प्रांतिक

महानगरपालिका अधिनियम १९४९ चे कलम २०५ अन्वये महापालिकेचा रस्ता
घोषित करणेबाबत.

मौजे च-होली येथील स.नं.४०० पै,४०१पै,४०३पै मध्ये पठारे वस्ती या भागातील
रहिवाशीयांना सद्यस्थितीत मुख्य रस्त्यास मिळणारा आवश्यक रुंदीचा पोहोच मार्ग उपलब्ध
नाही. त्यामुळे सदर रहिवाशीयांच्या अडीअडचणींचा यथोचित विचार करून तेथील लोक
प्रतिनिधींनी सदर ठिकाणी मुंबई प्रांतिक महानगरपालिका अधिनियम १९४९ चे कलम २०५
अन्वये महानगरपालिकेचे रस्ते (म्युनिसिपल रोड) घोषित करण्याबाबतचा प्रस्ताव मा.प्रभाग
समितीचे ठराव क्रमांक १२४९,दि. ५/८/२००९ अन्वये घोषित करणेस मान्यता देण्यात आली
आहे.

सदर ठरावाच्या अनुषंगाने नागरीकांच्या हरकती/सूचना मागविण्याकरिता स्थानिक
वृत्तपत्रात जाहीर नोटीस प्रसिध्द (दै.सामना, दि.२७/८/२००९) करण्यात आली आहे. प्रस्तुत
जाहीर सूचनेच्या अनुषंगाने सदर भागातील नागरीकांनी दाखल केलेल्या हरकतीचे अनुषंगाने
दि. ११/१२/२००९ रोजी मा.आयुक्त, पिंपरी चिंचवड महानगरपालिका यांचेकडे संबंधित
नागरीकांना सुनावणी देण्यात आली असून सदर रस्त्यास नागरीकांचा विरोध असला तरी
सदर रस्त्याने कुठलीही घरे बाधित नसल्याने व पठारे मळा येथील नागरीकांच्या सोईकरीता
सदर ६.० मी रस्ता आवश्यक असल्याने सदर रस्ता अंतिमरित्या घोषित करणेकामी व सदर

रस्ता भूसंपादन करणेकामी मा.महापालिका सभेची मान्यता मिळणेकामी शिफारस करणेत येत आहे.

विषय क्रमांक २५) संदर्भ :- १) मा.आयुक्त यांचेकडील क्र.नरवि/कावि/३५/१४७/१०,
दि.३/२/२०१०

२) मा.क प्रभाग समितीकडील ठराव क्र.१४१२ दि.३/२/२०१०

विषय :- मौजे दापोडी येथील स.नं. ३६ पैकी जल संपदा विभागाची १ हेक्टर जमीन
मैला शुध्दीकरण प्रकल्पासाठी आरक्षित करणेबाबत.

पिंपरी चिंचवड महानगरपालिकेची वाढीव हद्दीची विकास योजना महाराष्ट्र शासन,नगर विकास विभाग,अधिसूचना क्र. टीपीएस-१८०८/८९४/सीआर-१७२७/०९/युडी-१३,दिनांक १८ ऑगस्ट २००९ अन्वये मंजूर झालेली आहे. जवाहरलाल नेहरू नागरी पुनःनिर्माण योजने अंतर्गत मैला शुध्दीकरण प्रकल्प विकसित करावयाचा आहे. त्यासाठी म.न.पा. चे जल निःसारण व पाणी पुरवठा विभागाने मौजे दापोडी येथील स.नं. ३६ पैकी १ हेक्टर जागा निश्चित केलेली आहे. सदरची जमीन जल संपदा विभागाचे मालकीची असून, मंजूर विकास योजनेनुसार ती औद्योगिक विभागात समाविष्ट आहे. तसेच सदर जागा म.न.पा.स हस्तांतरित करणेकामी जलनिःसारण व पाणीपुरवठा विभागामार्फत शासन स्तरावर पाठपुरावा करण्यात येत आहे.

सदर जमिनीपैकी १ हेक्टर जमीन पिंपरी चिंचवड महानगरपालिकेस मैला शुध्दीकरण प्रकल्पासाठी आवश्यक असल्यामुळे प्रस्तुत जमीन मैला शुध्दीकरण प्रकल्प या कारणास्तव आरक्षित करणे आवश्यक आहे. त्यामुळे म.प्रा.व न.र. अधिनियम १९६६ चे कलम ३७ अन्वये विहित कार्यवाही करून हा प्रस्ताव शासनाची मान्यता मिळणेकामी मा.महापालिका सभेकडे पाठविणेस शिफारस करणेत येत आहे.

सही/-

नगरसचिव

पिंपरी चिंचवड महानगरपालिका

पिंपरी- ४११ ०१८

पिंपरी चिंचवड महानगरपालिका

नगरसचिव कार्यालय

क्रमांक :- नस/४/कावि/ १५१ /२०१०

दिनांक :- १० / ५ /२०१०

टिप :- प्रस्तुत कार्यपत्रिकेवरील विषयांची विषयपत्रे [डॉकेट्स]

नगरसचिव कार्यालयात वाचणेसाठी ठेवणेत आलेली आहेत.